



संचालनालय स्वास्थ्य सेवाएँ  
राज्य सर्विलेंस इकाई, भोपाल, मध्यप्रदेश

नोवल कोरोना वायरस (COVID-2019) मीडिया बुलेटिन दिनांक 16.03.2020

वर्तमान में नोवल कोरोना वायरस बीमारी के प्रकरण विश्व के 144 देशों में दर्ज किये गये हैं। आज दिनांक 16.03.2020 को अन्य देशों (10955 नए प्रकरण) में चीन (27 नए प्रकरण) की तुलना में अधिक प्रकरण दर्ज किये गये हैं। यह एक चिंताजनक विषय है। भारत में भी अब तक 110 नोवल कोरोना वायरस बीमारी के प्रकरण एवं 2 मृत्यु दर्ज की गयी।

विश्व स्वास्थ्य संगठन (WHO) द्वारा इसे अंतराष्ट्रीय महत्व का पब्लिक हेल्थ इमरजेंसी घोषित किया गया है। विश्व स्वास्थ्य संगठन की रिपोर्ट के अनुसार आज दिनांक 16.03.2020 तक पूरे विश्व में 1,53,517 प्रकरण दर्ज किये गये हैं, जिनमें 5735 की मृत्यु हुई है।

इस बीमारी से निपटने के लिए राज्य शासन ने निगरानी तथा नियंत्रण उपायों को सुदृढ़ किया है। आज दिनांक 16.03.2020 तक नोवल कोरोना वायरस से प्रभावित देशों से आने वाले 883 यात्रियों की पहचान की जा चुकी है। इनमें से 452 यात्री अपने घरों में आइसोलेशन में रखे गए हैं तथा 359 यात्रियों का सर्विलेंस पूरा हो चुका है। 34 संभावित प्रकरणों के सेम्पल जांच हेतु NIV पुणे, इंदिरा गांधी शासकीय मेडिकल कॉलेज नागपुर एवं एम्स भोपाल भेजे गए थे, उनमें से 28 की रिपोर्ट निगेटिव आई है तथा 6 की रिपोर्ट आना बाकी है। इंदौर, भोपाल, जबलपुर, छतरपुर व ग्वालियर एयरपोर्ट पर प्रभावित देशों से आने वाले यात्रियों की स्क्रीनिंग की जा रही है। आज दिनांक 16.03.2020 तक 11368 यात्रियों की इंदौर, भोपाल, ग्वालियर, छतरपुर एवं जबलपुर एयरपोर्ट में स्क्रीनिंग की जा चुकी है।

समस्त मुख्य चिकित्सा एवं स्वास्थ्य अधिकारी को नोवल कोरोना वायरस बीमारी के संबंध में भारत सरकार की ट्रेबल एडवाइजरी, पब्लिक हेल्थ एक्ट की अधिसूचना तथा सामुहिक समारोहों के आयोजन के दिशा निर्देश जारी किये। प्रचार-प्रसार के माध्यम से जनसामान्य को श्वसन शिष्टाचार का उपयोग करे, बार-बार अपने हाथ धोवे, ख़ाँसी/छींकते समय अपनी नाक और मुंह को टिशू पेपर/रुमाल या कोहनी से ढंके। हाथ मिलाकर अभिवादन न करें बल्कि नमस्ते/आदाब करें। अल्कोहल बेस्ड हैंड सैनिटाइजर का इस्तेमाल करने तथा लक्षण न होने पर 28 दिनों तक होम आइसोलेशन में रहने हेतु निर्देशित किया है।

मध्यप्रदेश में अभी तक कोई पॉजिटिव प्रकरण नहीं है। राज्य सर्विलेंस इकाई नए दिशा-निर्देश एवं परामर्शों के लिए सेंट्रल सर्विलेंस इकाई, नई दिल्ली के संपर्क में है। नोवल कोरोना वायरस बीमारी की जानकारी व मार्गदर्शन हेतु कॉल सेंटर 104 को राज्य स्तर पर क्रियाशील किया गया है, जिसमें अब तक 1232 काल प्राप्त हो चुके हैं। प्रभावित देशों से आने वाले नए संभावित प्रकरणों को दर्ज कर सर्विलेंस एवं आइसोलेशन में रखा गया है।



- आज दिनांक 16.03.2020 को प्रमुख सचिव महोदया की अध्यक्षता में संचालनालय स्वास्थ्य सेवाएँ, सतपुड़ा भवन भोपाल में नोवल कोरोना वायरस बीमारी की रोकथाम व नियंत्रण हेतु बैठक आयोजित की गई, जिसमें स्वास्थ्य आयुक्त, मिशन संचालक एन.एच.एम, संचालक स्वास्थ्य सेवाएँ तथा समस्त संचालक, समस्त अपर संचालक, समस्त संयुक्त संचालक एवं समस्त उप संचालक उपस्थित थे। प्रमुख सचिव महोदया ने समस्त अधिकारियों की COVID-19 के लिए जिम्मेदारियां तय कर अलर्ट रहने हेतु निर्देशित किया।

✓  
(डॉ.वीणा सिन्हा)

अपर संचालक  
संचालनालय स्वास्थ्य सेवाएँ, म.प्र.